Ф РРР: КатипіКкас.ога 2010 Ф Інтэрнэт-версія: Катипікае.ога 2010 


М 3-- СЬНЕЖАНЬ 1947 г. 


БОНЫМ 


Часапіс Беларускае рэлігійнае 
думкі, 

















«бСЕ ІА ЎОІЕ РІУЎІКХЕ». 
Мепзиеі геўгіеах Ыёвіогиязіею. 








Падпісная цана 
на год 300 фр. 


Адрыс радакцыі: 
нумару аў фр. Айгевзе: Бе4асйоп, 35, гие (е Зёугев, Рагія (б). 











Перад жолабам 


Увесь хрысьціянскі 
сьвет год у год урачы- 
ста сьвяткуе найбольш 
важны дзень у гісторыі 
сьвету: дзень народжа- 
ныія Ісуса Хрыста. 

Нявымоўны чар і сіла 
захаваны ў гэтым вялікім 
Сьвяце. Кожны хрысьція- 
нін добра ведае гісторыю 
гэтага сьвята і ніякіх но» 
ных адкрыцьцяў у гэтай 
справе не чакаецца, аднак 
заўсёды з нейкаю наса- 
длодаю пераносімся дум- 
каю Ў тыя даўныя часы, 
каб адсьвяжыць сабе ў 
памяці добраведамыя па- 
дзеі. 

1952 г. таму ў ціхім, 
маленькім палестынскім 
мястэчку Бэтлеем, між 


шматлікімі жыхарамі, якія. 


па загаду рымскага імпэ- 
ратара Аўгуста мусілі 
выканаць фармальнасьці 
пералісу насельніцтва, 
знайходзіліся ўбогія і ні- 
чым на вонках няпрымет- 
ныя сьвятыя Язэп і Ма- 
рыя. Бачучы іхняе ўбо- 
ства ніхто іх нават на 
начлег ня прымае і яны 
сабе знаходзяць начлег 

за мястэчкам у апушча- 
ным хляве. Там прыйшоў 
час Найсьвяцейшай Ма- 
рыі радзіць Збаўцу сьве- 
ту Ісуса Хрыста. Першаю 
калыскаю для нованаро- 
джанага Хрыста стаўся 
ўбогі жолаб. 

І Вось зачынаюць дзе- 
яцца дзіўныя зьявы- -ня- 
зуваныя дагэтуль падзеі 
чаргуюцца адна за дру- 
гою. Алчыняецца Неба і 
хоры нябесных сілаў 
сьпяваюць чуловую песь- 
ню: «Слава на вышынях 
Богу, а на зяулі мір лю- 


дзям добрае волі». Зьля- 


гныя пастухі, што вод- 
даль ад таго хлява сьце- 
раглі статак, ня ведаюць, 
што думгць аб гэтым, але 
тут-жа ім Божы пасланец 
тлумачыць сэнс зьявішча, 
што радзіўся Збаўца 
сьвету і пасылае іх да 
жолаба паглядзець на 
Нсванароджанага. Шчы- 
рыя простыя лушы йдуць 
першыя з усіх людзей і 
аладаюпь паклон Нована- 
роджанаму. А там з Усхо- 
ду слаўныя мудрацы, 
якія пільна сачылі за 

Усіх чытачоу радакцыя вітае з сьвятам народжаньня 


Хрыста і жадае шчасьлівага Новага Году 





зьявамі на небе, спасьцераглі нябызалую зорку, 
пазналі прыход на сьвет Збаўцы і сьпяшаць 
аддаць Яму належную пашану --- Таму, што Ў 
жолабе. 

Адначасна штодзеннымі гульнямі, банкетамі 
ў гасьціньніцах Бэтлеему, дзе не знайшлося мей- 
сца для сьв. Марыі, весяліліся тагачасныя жыха- 
ры, весяліўся ў Ерузаліме іўюдэйскі цар Ірад. 
Вялікі, але і да іх даходзіць вестка аб тым, што 
сталася ў ціхім апушчаным жолабе, і дзіва -- у 
царскім палацы настае трывога; магутная ўлада 
пачынае дрыжаць перад немачным Дзіцяткам у 
жолабе. Занепакоіўся крывавы цар Галілеі Ірад, 
які з зайздрасьці за сваю царскую ўладу загадаў 
замардаваць ня толькі сваіх шваграў (Арыстобу- 
ла ПІ, і Гіркана 11) і цешчу Аляксандру, а нават 
жонку Марыяму, а незадоўга перад сьмерцю ста- 
рэйшых сваіх сыноў (Антыпатра, Аляксандра і 
Арыстобула); дзеля гэтага рымскі імпэратар 
Аўгуст казаў: «У Ірада лепш быць паршуком, чым 
сынам», бо паводле жыдоўскага звычаю Ірад ня 
еў сьвінога мяса. 

Гэты Ірад намагаецца ўсімі спосабамі зьніш- 
чыць Нованароджанага Хрыста. Не памаглі хіт- 
рыкі, дык пускае ў ход мячы. Палілася нявінная 
кроў бэтлеемскіх дзяцей, але Хрыстос ў гэты час 
быў ужо далёка -- у Егіпце, Не прайшло і двух 
гадоў ад гэтае падзеі і сам крывавы Ірад Вялікі 
загавеў душою, а незабавам Хрыстос вярнуўся 
Ў Палестыну і выканаў сваё пасланства, 

Сёньня мы пераносімся думкаю ў тое далё- 
кае мінулае, каб шчыраю душою адлаць пашану 
Збаўцу сьвету разам з першымі пастушкамі, ды 
ўмацаваць сваю веру і суцешыць сваё збалелае 
сэрца. Там каля жолабу мы бачым, на якіх то- 
ненькіх павуцінках завешвае Бог долю людзей, 


долю ўсяго сьвету і гэтыя тоненькія павуцінкі ў 
Божых руках стаюцца мацнейшымі за стальныя 
пастронкі. Што значыла Іраду зьнішчыць безба- 
роннага Хрыста, калі ўжо зьнішчыў толькі лю- 
рзей? Ужо вось, вось каля жолаба круціліся яго 
каты, але Бог паказваецца самым звычайным. спо- 
сабам мацнейшы за ўсякую зямную мои, нават 
успрыняўшы немачнае людзкое иела. 

Там каля жолабу сустрэліся ўпяршыню так 
яскрава дзьве сілы: бесканечная Боская дабрата 
і любоў, што пасылае другую сваю Асобу на зям- 
длю ўцелавіцца, прыняць на сябе людзкія немачы 
ў грахі, каб за іх адпакутаваць і адчыніць для лю- 
дзей дзьверы вёчнага шчасьця; 

і другая: людзкая злоба і засьляпленьне, што 
льнішчае сама сябе. 

Туды да жолабу сьпяшаліся пастушкі і муд- 
рацы аддаць пашану “Хрысту і туды сьпяшаць 
ірадавы каты, каб загубіць свайго Збаўцу. Там 
разыходзяцца шляхі гісторыі сьвету і жыцьця 
кожнага чалавека. Кожны з нас, хоча ці ня хоча, 
мусіць сабе выбраць адзін зь іх: ці той пастуш- 
коў і мудрапоў, ці ірадавых катаў, іншага няма. 
Або далучымся да ангельскіх хораў і сумесна бу- 
ззем пяяць: «Слава на вышынях Богу і на зямлі 
мір людзям добрае волі», або з мячом у руках 
шукаць Хрыста, каб загубіць Яго. Аднак ані Іра, 
ані рымскія імпэратары, ані ўсялякія бязбожнікі 
тэтага сьвету Хрыста ня зьнішчылі, толькі самі 
трапілі ў вечнае пракляцьце, таму сёньня, калі 
перад намі розныя цёмныя сілы блытаюць жы- 
цьцёвыя шляхі, сьцеражэмся, каб ня зьбіцца з 
таго шляху, які зачынаецца ад бэтлеемскага жо- 
лаба і на які ступілі пастухі. потым усходнія мул- 
рацы, а за імі і мы. 

а. Леў. 





Володору няма мейсці у сваім ВМЛОДІрСТВ? 


У Бэтлееме прынцыпова ніхто ня меў нічога 
супроць маючага нарадзіцца Хрыста. Толькі... аб- 
сгавіны палітычныя, сацыяльныя, гаспадарчыя 
прывялі да таго, шго радзіцца Яму нідзе не най- 
шлося мейсца... 

А сёньня -- дзе мог-бы Хрыстос нарадзіцца? 

Ці сёньняшнія палітыкі, грамадзкія дзеячы, 
эканамісты вучоныя, або артысты ўсьцяж ня ро- 
бяць таго-ж Бэтлеемскага праступку? 

Хрыстова праўда ёсьць паўсёдная, паўсюд- 


ная, агульнавартасная, нязьменнатрываючая, маў- 
ляў той вялікі дзенны Божы сьзетач -- сонца. 
Яно ёсьць усюды, або яго няма нідзе і то -- для 
Усіх, або для нікога. Бяз сонца няма жыцыія. 

Хрыстова праўда хоча ня толькі жыць, але 
валадарыць непадзельна і неабмежавана. 

І ў гэтым вось ляжыць прычына, дзеля ка- 
торай і сёньня Хрыстос хіба нарадзіўся-б -- у 
стайні. 

Ну дзе-ж бо інакш Ён нарадзіўся-б? 


габ 

У цэнтры гораду, у магістраце? О не! На 
арэне многаверства ці міжверства мусяць пасту- 
паць вельмі асьцярожна, далікатна... 

Дзеля тактычных прычын даклад Бога-Айца 
аб вызначэньні Ягонаму Сыну мейсца на ратушы 
прыходзіцца адкідаць... 

А дзеля гэтага, што Хрыстос ёсьць учалаве- 
чанай пралвечнай мудрасьцю, можа-б неба заха- 
бела спрабаваць дабівацца, ці не найшлося-б мей- 
сца Хрыстовых народзінаў у вышэйшай навуковай 
установе? Унівэрсытэцкі сэнат тады-б на доўгім 
паседжаньні разглядаў пытаньне: ці мог-бы Хры- 
стос нарадзіцца на грунце вышэйшай школы? 
Праўдападобна ўказвалі-б на тог. што навука 
йдзе ў еднасьці й згодзе з Богам на грунце «вы- 
шэйшых» асягненьняў, з другога боку аднак кла- 
лі-б асаблівы націск на тое, каб не нарушаць чы- 
ста навуковага характару, характару ўнівэрсытэ- 
ту? збліжаючы яго з рэлігіяй. Дык і гэную квэ- 
стыю прышлося-б вырашыць аімоўна. Бо... няма 
мейсца. 

Зварот да сьвятыні мастацтва меў-бы так- 
сама ня іншы вынік. Літаратура, малярства, му- 
зыка і т. п. маюць чыста артыстычныя мэты, 
імкненьні да пазамастацкіх уплываў ня могуць 
быць дапушчаны. Праўда, рэлігія дае многа ба- 
гатых мастацкіх матываў для выкарыстаньня; з 
другога аднак боку мастацтва ня можа пазволіць 
замкнуцца Ў граніцах аднае дзяржавы, яно толь- 
кі прызнае бездзяржаўнае валадарства прыго- 
жасьці. Мастацтва, бач, ня можа быць хрысьці- 


Ф Інтэрнэт-версія: Катипіка:.ога 2010 


янскім, так як ня можа ім быць хварба, папера 
ці палатно... 

Сьвяты Язэпе! Адважся на яшчэ адну нясь- 
мелую спробу: бачыш, вунь там тыя вялікія та- 
варныя склады, фабрыкі й банкі? Там ня ўсе кут- 
кі заняты, дык мо” там знойдзецца мейсца? Дар- 
ма! Гэта прыбыткі й склады людзей-гаспадароў. 
Якое дзела Хрысту да каменнага вугольля, да жа- 
леза ці шоўку? І хоць сьвяты Язэп пратэстуе, 
спасылаецца на першае падставовае права катэхіз- 
му, паводле якога Бог ёсьць Стварыцелем і най- 
першым гаспадаром, -- людзі чыста гаспадарчых 
перакананьняў з прычын чыста тактычных мей- 
сца Хрысту (Ягонай праўдзе) адмаўляюць так-жа. 

Дык так -- то прынцыпова, то з прычын так- 
тычных -- адна дзялянка за другою адмаўляецца 
ад уплываў Праўды. Няма ўжо зусім мейсца Ва- 
ладару ў сваім уласным валадарстве. 

Сапраўды богабойства, дакананае на Галгоф- 
це, было шляхатнейшае, менш крывадушнае, бы- 
ло больш людзкім, як гэтае злоўхмыльнае, скры- 
та разбойніцкае душэньне Праўды, адыманьне ёй 
паветра, сьвятла і мейсца. І не зьмяняе" тутака 
паложаньня прысутнасьць ці адсутнасьць добрае 
або злое волі. Што нам за прыбытак з таго, што 
прынцыпова дазваляецца нам жыць, а тактычна 
ці фактычна даводзіцца да паступовага заміра- 
ньня, да сьмерці? 

Мейсца! Прастору якнайболей для ўсяўлад- 
нага Валадара!!! 

гЗ. 





Патрэба веры 


У рэлігійным значэньні слова --- вера - мае 
гой самы сэнс, што і ў штодзенным ужыцьці, зна- 
чыць: прымаць за праўду тое, што нехта за праўду 
падае, дзеля павагі таго. хто аб гэтай праўдзе га- 
ворыць. 

У гэткім значэньні вера ёсьць неабходнаю 
ўва Ўсіх галінах жыцьця ня выключаючы нават 
навукі, дзе на першы пагляд ўсеўладнаю ёсьць 
веда, Людзі на ўсіх ступенях разумовага разьві- 
пьця ня могуць абыйсьціся бяз веры. 

Дзіця пазнае сьвет і жыцьцё веручы паясь- 
неньням сваіх бацькоў; вучань пазнае тайніцы на- 
вукі веручы сваім настаўнікам; вучоны разьвівае 
свае веды веручы іншым вучоным; чалавек па- 
знае Бога і надпрыродны парадак веручы Божа- 
му аб'яўленьню -- такі паралак сьвету, так ула- 
джана жыцьцё. 

Калі аднак ваюючыя бязбожнікі ўзьнялі бунт 
супроць Бога, дык з асаблівым напорам супроць- 
ставіліся веры, кажучы, што дая іх у жыцьці ня- 
ма мейсца веры, яны карыстаюцца толькі ведаю. 
Паводле іх звера абядняе розум. Да якое меры гэт- 


кае цьверджаньне беспадстаўнае і недарэчнае най- 
лепш пераканацца із слоў самых-жа марксістоў- 
скіх вучоных. 

Ведамы савецкі вучоны О. Д. Хвольсон яш- 
чэ ў 1916 г. у петраградзкім унівэрсытэце чытаў 
лекцыю на тэму: «Веда і вера ў фізыцы», дзе між 
іншым кажа: «Варта толькі крыху падумаць, каб 
уцяміць, што веда і вера цесна пераплятаюцца і 
няма магчымасьці хоць з прыблізнаю дакладна- 
сьцю азначыць іх граніцы». Наступна вучоны па- 
дзяляе фізыку на тры часьці: да першае адносіць 
зьявы якаснага характару; да другое -- колькас- 
ныя законы; да трэцяе -- паясьненьне зьяваў. 
Ува ўсіх гэтых часьцях вучоны выказвае непа- 
дзельнае валадарства веры. «У закон мы мусім і 
можам амаль толькі верыць». Але «галоўная сут- 
насьць фізыкі, як навукі, зьмяшчаецца ў трэцяй 
часьці, у будаваньні аснованым на азначаных гі- 
потэзах... У гэтай якраз часьці, якая зьяўляецца 
сутнасьцю фізыкі, як навукі, і якая ператварае 
фізыку з канглямэрату разрозьненых фактаў і за- 
конаў у стройную навучную будову... там лля ве- 


цаг 

ды няма мейсца, але выключную ролю грае толь- 
кі вера», Пасьля гэтага вучоны дадае: «Той, хто 
ўважае, што быццам ў навуцы вера ня грае ні- 
якае ролі, і што навука перапоўнена ведаю, што 
мы ведаем вельмі шмат, а магчыма і Усё -- той 
пераацэньвае пазнавальную здольнасьць чалаве- 
ка, бязьмежна расшырае абсяг быццам пазнгваль- 
нага, і, няўпрыцям для сябе, упадае ў грубейшыя 
памылкі. Ён пачынае хварэць быццам маніяю 
Умыслсвае вялікасьці, уважаючы, што для яго ня 
існуюць сусьветныя загадкі, што ў яго гатовае 
для іх поўнае вырашэньне. Вось на тэткім грунь- 
це вырас той сумны плод навучнага недаразум- 
леньня, які называецца матэрыялізмам, і які ў су- 
часнасьці канчае сваё бясплоднае існаваньне»). 

Ня менш цікэзая і вартасная згява ў гэтай 
справе марксістоўскага філязофа Борохова. Ён 
кажа: «Вера ёсьць якраз узмоцненаю ведаю; уз- 
моцненаю, пэўне-ж, не лягічна, але эмацыяналь- 
на. Чалавек веручы ў нешта, ня толькі знае не- 
шта, але і хоча, палка жадае, каб яно было якраз 
так, а ня інакш, Бяз сумнізу навуцы ня чужая 
вера У гэткім сэнсе; сацыяльная навука вельмі 
часта карыстаецца гэткаю вераю; прагноз буду- 
чыні ў сацыялёгіі, часам нават некаторыя аналі- 
зы сучаснасьці, гхварбаваны ў густы пачуцыцё- 
вы калярат. З чыста тэарэтычнага боку прагноз, 
магчыма, і слабейшы за пазнаньне, бо ў значнай 
ступені аснаваны на прыпушчэньні, на праўдапа- 
добнасьці, але з эмацыянальнага боку ён трыва- 
лейшы, больш стойкі за ўсякую ўпэўненую веду. 
Так эмацыянальна падмацаваны элемэнт прагно- 
за мы і называем «нгвуковаю вераю»'"). 

Гэтыя тэарэтычныя меркаваньні марксістоў- 
скіх вучоных маюць сваё пацьверджаньне на 
кожным кроку ў практыцы і паводзінах бязбожні- 
каў. Нгват у тым асяродзьдзі, дзе з усёю рашу- 
часьшо выступаюць супроць рэлігійнае веры, бяз 
веры аніяк абыйсьціся ня могуць; наадварот у 
гэткім асяродзьдзі з усёю яскравасьпю праяў- 
ляецца непераможнае жаданьне людзкое душы, 
быццам ненасытны голад, да глыбейшага жарала 
веры. Не патрэбна шмат дасьледжваць, каб паба- 
чыць, што: 

бязбожнікі адкідаюць хрысьціянскія праўды 


веры, гле затое вераць у свае самыя недарэчныя 
тэорыі і гіпотэзы, 

адкідаюць сьвятых -- пакланяюцца розным 
«вылатцым» людзям, між якімі не бракуе такіх, 
што замест цнотаў часта на сумленьні маюць лю- 
дзкую кроў, 

адкідаюць іконы -- уводзяць культ сваіх пар- 
трэтаў, 

адкідаюць сьвяты -- уводзяць урачыстыя 
дні, угодкі, юбілеі, 

адкідаюць Багаслужэньні --- уводзяць урачы- 
стыя зборкі, акадэміі, 


адкідаюць працэсыі -- уводзяць маніфэста- 
цыі і парады, 

адкідаюць паломніцтвы -- уводзяць розныя 
экскурсыі, 

адкідаюць сьвятароў -- твораць кадры агі- 
татараў, 

азкідаюць сьв. Тайны -- уводзяць розВыя 
банкеты, 


адкідаюць послух Божым прыказаньням -- 
уводзяць тэрор, 

адкідаюць сьв. Пісаньне -- прымаюць як бяс- 
спрэчную пргўду тэсрыю гістарычнага матэрыя- 
лізму, творы клясыкаў сацыялізму, за рамкі якіх 
ня выходзяць ні на крок, 

адкідаюць Эўхарыстычную ахвяру -- вы- 
магаюць нязьлічэных ахвяргў для сваіх ідэалаў. 

насьмяхаюцца з мошчаў сьвятых, а самі бу- 
дуюць маўзалеі для сваіх правадыроў. 

І нашто рабіць гэты тандэтны падмен, нашто 
сябе сьведама ашукваць, калі ў гэтым усім няма 
ніякага сэнсу? Дайшло да таго, што некаторыя 
пачалі сьведама тварыць розныя бязбожныя ля- 
тэнды. Відаць у чалазека Вышейшаю Сілаю -- 
Самым Богам -- глыбока ў душу ўложана патрэ- 
ба ўзьняцца па-над штодзеннае і матэрыяльнае 
жыцьцё ёсьць непераможнае імкненьне да нечага 
больш узьнёслага, як тое, што даступна нашым 
змыслам. Гэтага імкненьня і жаданьня нельга за- 
спакойваць на даўжэйшы час нейкім падманам, 
як галоднае дзіця пустою соскаю. Людзкая душа 
патрабуе духовае стравы, якая знайходзіцца толь- 
кі У сьвятой веры, што яе нам падае Богам уста- 
ноўленая Хрыстовая Царква. 





Асновы беларускага партыятызму 


Калі зьверием ўвагу на слова Бацькаўшчы- 
на, дык хутка спасьцеражэм шырыню яго зьме- 
сту і багацьце значэньня. 


Ў) О. Д. Хвольсон. «Знание и вера в физи- 
ке». Петроград 1916 г. б. 2-14. 

же) Б. Борохов. «Виртуализм и религиозно- 
эстетическая проблема в марксизме». Выд. «Мо- 
лот», 1920 г., б. 63. 


Яно зьмяшчае перадусім географічную краі- 
ну, апранутую ў лясы, рэкі, вазёры, палі і лугі. 
Яно прывсдзіць на памяць той клімат, у якім рас- 
цьвітае краса прыроды, сьпякоты і марозы. 

Далей -- бацькаўшчына гэта людзі, гэта іх 
сем'і злучаныя Ў адзіны народ. У слове бацькаўш- 
чына таіцца, як зачараваная вякамі здабываная 
і глыбока перажываная культура народу; яго звы- 
чаі, абычаі.Быць можа, нечая бацькаўшчына ёсьць 

слаўная з небадзёрных гораў, з прыродных ба- 
гацьцяў, але праўдзівае велічы бацькаўшчыны, 
што паўстае з натугі людзей, нішто не заступіць. 
Славу бацькаўшчыны твораць тыя, што змаглі 
падняцца вышэй шэрага натоўпу ў маральным і 
грамалзкім жыцьці, у навуцы і мастацтве. 

Адгэтуль бачна, што на паняцьце бацькаўш- 
чыны складаецца часткова тое, што ад людзей 
не залежыць, але так-жа, і то ў першую чаргу, 
тое, што ў данай краіне стварылі людзі працай 
сваіх рук, розуму і волі. 

Бяз сумніву Беларусь заслугоўвае, каб спра- 
вядліва магла называцца нашай слаўнай баць- 
каўшчынай. ў 

Яе географічна-этнаграфічныя межы вы. 
дзяляюцца выразна ўжо ад ХІІ стагодзьдзя. Яе 
гісторыя -- сёньня на жаль аднымі забытая, ін- 
шымі сьведама забываная -- гэта сьцяг стаго- 
дзьдзяў. Калі нашы суседзі расейцы мусілі насіць 
татарскае ярмо, а іх князі і Улалыкі рабапакорна 
выкупліваць ярлыкі, у нас тады ўжо пачынала 
красаваць сваяродная асьвета, пачынала разьві- 
вацца наша пісьменства. Нам трэба помніць, што 
беларуская мова і правадаўства ўстаткаваліся й 
пашырыліся куды раней, чымся ў нашых сусе- 
дзяў. 

ХХІ стагодзьдзе прынялося ў нас называць 
залатым, бо тады паўсталі найвялікшыя памяткі 
нашае культуры, як біблія Францішка Скарыны 
на беларускай мове, як Статут В. Княства літоў- 
скага й інш. Гэта сьведчыць. што наша мова та- 
ды ўжо была ня толькі мовай народных тушчаў, 
але так-жа і вучоных і дыпляматаў. Гэта быў час, 
калі -- як прыгожа кажа Купала -- беларус «род- 
наму слову ўмеў кніжны даць ход». 

А што-ж казаць аб харастве нашае старон- 
кі?! Даволі раз у жыцьці праехаць па сініх водах 
Нарачы, Нёмна, або Дзьвіны, даволі заглянуць у 
палескую глуш, хоць адзін раз нырнуць у лясы 
Белавежы, або паслухаць сасновага гоману нашых 
бароў, каб паўтарыць за паэтам: 

О, край родны, край прыгожы, 

Мілы кут маіх дзядоў, 

Што мілей у сьвеце Божым 

Гэтых сьветлых берагоў... 
Любоў да Бацькаўшчыны. 

Апрача ўспомненага вершу Якуба Коласа Ў 
нашай адраджэнскай літаратуры знайходзім шмат 
прыгожых твораў аб Бацькаўшчыне і аб любові 
да яе. 

Там знайходзяцца пранікнутыя пачуцьцём 
творы Канстанцыі Буйло, глыбокія зьместам і пра- 
рочыя творы Янкі Купалы, Андрэя Зязюлі, сака- 
віыя й ядраныя вершы М. Танка, Н. Арсеньня- 
вай і г. д., іг. д. 

Колькі ў творах нашых паэтаў чуласьці, коль- 
кі красы і гармоніі?! Усё гэта складалі яны на 
аўтар Маці-Беларусі; складалі яе дзеці Ў парыве 
любові да яе, або ў хвілінах тугі па ёй. 

Аднак у вершах нашых паэтаў між шматлікімі 
матывамі любові да бацькаўшчыны, якія ў іх су- 
стракаем, якія можа даць красуня прырода, або 
туга ці Успамін па днёх маладосьці пражытых 
пад роднай страхой, мала сустракаем тых глыбей- 
шых матываў любові да Бацькаўшчыны, 

Вось-жа тут хочам зьвярнуць увагу на гэ- 
тыя матызы. 

Адзін з найвялікшых багасловаў, Тамаш Ак- 
вінскі, у сваёй працы «Сумма Багасловіі», там дзе 
разважае над пашанай і адносінамі да другіх, пі- 
ша: «Трэба згадзіцца, што не ў аднолькавы спо- 
саб чалавек застаецца даўжніком іншых; гэта за- 
лежыць ад велічы Й значэньня таго, ад каго мы 
атрымоўваем пэўныя дабрадзействы. Заўсёды ад- 
нак Бог займае першае мейсца, бо Ён найвялікшы 
дабрадзей, Ён крыніца нашага быцьця і яго кі- 
раўнік. На другім мейсцы пасьля Бога, крыніцай 
нашага быцьця і яго кіраўнікамі зьяўляюцца баць- 
кі і бацькаўшчына, цераз якіх мы прыйшлі на сьвет 
і якія нас узгадавалі. Дзеля таго паколькі сутна- 
сьцяй рэлігіі зьяўляецца аддаваньне чэсьці Богу. 
патолькі сутнасьцяй адданасьці і паважаньня на- 
шых туземных лабралзеяў, зьяўляецца пашана і 
чэсьць бацькоў і Бацькаўшчыны. Пад словам 
«бацькі» разумеем так-жа ўсіх рояных і сваякоў, 
бо таму-ж яны нам і родныя, што маюць пача- 
так ад тых самых бацькоў. Паняцьце Бацькаў- 
шчычы абыймае так-жа Ўсіх грамадзян і Ўсіх яе 
прыхільнікаў...» 

Паводле Тамаша Аквінскага мы ўсе зьяўля- 
емся даўжнікамі Бога, бацькоў і бацькаўшчыны, 
і то з падобных прычынаў, толькі не ў аднолька- 
вай меры. Даўжнікамі Бога, бо ад Яго маемо бы- 
цьцё; ад Яго залежым ня гледзячы на тое, ці мы 
гэта прызнаём, ці не. Ён адзін толькі слушна мо- 
жа быць называны Тварцом, бо Ён зь нічога тво- 
рыць Ўсё існуючае, 

Даўжнікамі бацькоў -- бо яны так-жа спры- 
чыніліся да нашага заіснаваньня, да нашага Ўпа- 
радкаванага жыцыія. Але так-жа мы зьяўляемся 
даўжнікамі Бацькаўшчыны, каторая бярэ на ся- 
бе вялізарную частку як нашага існаваньня, так 
і Узгадаваньня. 





Богу мы сплачваемся, паважаючы Яго наду- 
сё, аддаючы Яму чэсьць, і то чэсьць, якую нікому 
іншаму апрача Богу ня маем права аддаваць -- 
чэсьць Божую, св Іаігіае. 

Бацьком і Бацькаўшчыне мы сплачваемся, 
паважаючы іх, любячы іх, алё чэсьцю і любоўю 
сказаў-бы другараднай, каб адрозьніць ад той чэ- 
сьці першараднай, якую алздаём толькі самому 
Богу. 

Вось стройная гіерархія: Бог, Бацькі, Баць- 
каўшчына; ад іх жыцьцё, ад іх наш пачатак- іс- 
наваньне, ад іх наша ўзгадаваньне, ад іх так-жа 
й наша веліч. Для іх-жа дзеля таго чэсьць, пава- 
жаньне, любоў. З гэтых трох зьвеньняў ня толь- 
кі адно другому не перашкаджае, але адно дру- 

гое паітрымоўвае, адно другое ўмацоўвае. Вы- 
кінуўшы Бога, мы мусілі-б стварыць самі нейка- 
га ідала, каб выясьніць адкуль сьвет і быцьцё на 
сьвеце. “ 

Тут вырынае пытаньне: ці можна любіць на- 
лежна Бацькаўшчыну, ня верачы ў Бога? 

Можна, але ня зусім. Ёсьць розныя ступе- 
ні і адмены любові. Любоў бяз Бога спадзе вель- 
мі нізка, яна абмяжуецца выключна да кустоў, 
палёў, водаў ды лясоў, часам ўспомніць аб мі- 
нуўшчыне, але ўсё гэта будзе больш зьвярынае 
чым людзкое. У чалавека на першым мейсцы вы- 
могі розуму й волі; каб іх задаволіць, трэба сяг- 
нуць да апошніх, глыбейшых прычын. Выкідаючы 
Бога, адкідзем першапачаткавую прычыну, най- 
важнейшую прычыну любові да прадмету, які лю- 
бім. Любоў Бацькаўшчыны бяз Бога выглядала-б 
наступна: Зьвяртаецца маці да свайго сына з пы- 
таньнем: «Пятрусь, любіш ты маму? 

-- Люблю. 

-- А за што ты мяне любіш? 

-- Бо ў мамы прыгожыя валасы»... 


Божа, люблю Цябе за магутны акт стварэ- 
ньня, за мэту -- вечнае шчасьце, якое Ты мне 
прызначыў, і да якога імкнуся, за тое, што мне 
прызначыў добрых бацькоў беларусаў!.. 

Тата і Мама, люблю я Вас, бо вы былі па- 
слушнай прыладай Усемагутнага, захоўзаючы 
Яго права, адчынілі мне сьвет, узгадавалі чала- 
векам!.. 

Беларусь, мая айчына, люблю цябе, бо ты 
згодна з воляй Усемагутнага, вякамі карміла маіх 
прадзедаў і сьцеражэш іх славу і косьці. Ты не 
забылася аб Богу, Ты чароўнай красой мяне паіла 
і ўзгадоўвала сваімі сокамі, пакуль чужацкае на- 
сільле ня вырвала мяне з тваіх абыймаў!., 

Вось асновы беларускага патрыятызму Бог, 
Бацькі, Бацькаўшчына. 


Адхіленьні ад праўдзівай любові да Бацькаўшчыны. 


Такі ці інцы край Бог розна прызначае на- 
родам. Калісь у часе Старога Запавету сам Бог 
паказваў шляхі й спосаб заняцьця абшараў для 
выбранага жыдоўскага народу, але гэта было та- 
му, каб стварыць адпаведныя вонкавыя абставі- 
ны, спрыяючыя для выкананьня пасланства Збаў- 
цы сьвету, Бога-Чалавека. 

Звычайна аднак Бог вызначае людзям на баць- 
каўшчыну той край, дзе яны нараджаюцца і ўзга- 
доўваюцца, або дзе справядліва зжыліся, заняў- 
шы вольныя ці малалюдныя прасторы. 

Цаніць і любіць сваю бацькаўшчыну -- гэ- 
та разумна адносіцца да прыродных дараў, даных 
нам Богам. 

Здараюшца аднак розныя адхіленьні ад са- 
праўднай любові бацькаўшчыны. Вось галаўней- 
шыя зь іх. 

Першы адхіл -- гэта вузкі нацыяналізм, або 


шавінізм, які лічыць свой край; свой народ за 
перш “У сьвеце і найіаскангльшы; сваю гісгорыю 
за найслаўнейшую; сваю мову за найпрыгажэй- 
шую, ня лічачыся зусім з праўдаю і сапраўдна- 
сьцю. Дзеля таго шавініст не шануе іншыя наро- 
ды. 1 1 мовы. ні культуры. Гэткае становішча 
зьяўляецца праступным супроць свайго народу, 
бо прыпісвае свайму нарозу якасьці божыя, Які 
адзіны ёсьць поўнасьцю дасканалы. Шавініст 
крыўдз-ць іншыя народы, бо часта беспадстаўна 
паніжае іхнюю мову й культуру, ды перашкаджае 
разумна карыстацца асягненьнямі іншых культу- 
раў і цывілізацыяў. 

Наступным адхілам ёсьць космапалітызм і ка- 
муністычны інтэрнацыяналізм. Космапалітамі бы- 
ваюць найчасьцей багачы і арыстакраты, для като- 
рых абыякава дзе жыць, гбы толькі мець удоваль 
грошаў і выгоды жыцьця. Касмапалітамі зьяўля- 
юцца так-жа жыды Й цыганы. Але і між жыдоў 
сёньня стге, што раз мацнейшым сыёністычны 
напрамак, які мае на мэце давясьці зноў ўсіх жы- 
доў да іхняе даўнае бацькаўшчыны Палестыны. 

Камуністычны інтэрнацыяналізм, пакідаючы 
пакуль што кожнаму наролу слова «бацькаўшчы- 
на», фармальна ззмяняе яго ілдэалам-утоп'яй, -- 
раем пралетарыяў, -- які меў-бы наступіць нека- 
лі ў будучыні. Аднэк на прыкладзе тых наролаў, 
што іх камунізм здолеў паняволіць, бачым, як той 
рай выглядаў-бы. 

Калі-б мы прыраўнялі камуністычны інтэрна- 
цыяналізм з хрысьціянскім унівэрсалізмам, дык 
хутка пераканаемся аб вялізарнай розьніцы між 
ім. Паколькі кзмуністычны сьветапагляд ня лі- 
чыцца з натуральнымі патрэбамі народаў, і ў ах- 
вяру сваім мроям складае істотныя элемэнты лю- 
бові да бацькаўшчыны, дык хрысьціянскі унівэр- 
салізм працягвае руку да зларовых нацыянальных 
імкненьняў усіх народаў, багаслаўляе іх і асьвя- 
чае; ён толькі стграецца “грымаць іх у рамках 
хрысьпіянскгй маралі і ўсялюлзкага сужыпьця. 

Трэцім адхілам вельмі нізкім і брыдкім у ад- 
носінах да бацькаўшчыны ёсьць вырачэньне яе, 
або рэнэгацтва. 

Бывгюць часам абставіны, што чалавек у імя 
дабра той-жа самай бацькаўшчыны ёсьць змуша- 
ны прамг“чаць сапраўднае імя свае народнасьці 
ці бацькаўшчыны, але гэта толькі ў вынятковых 
абставінах. Аднак лоўгае замоўчваньне свайго на- 
ролнага імені і свае бацькаўшчыны, асабліва ка- 
лі яе крыўдзяць, і калі трэба выступіць у абгро- 
не яе правсЎ, сьведчыла-б ня толькі аб малавар- 
таснасьці т”го. хто так гаступаў-бы, але было-б 
для яго ганьбаю. 

Калі мы сёньня набіраем моцы і пачуваем 
сілу “У слевах Бацькаўшчыпа-Беларусь, гэта пе- 
радусім зеля гэраізму й крыві нашых братоў, 
якія сьвелама прэлілі 3 яе за Бацька“шчыну, як 
доказ свае вялікае і шчырае любові ла яе. 


а. др. Ч. Сіповіч. 

ўсляд сучаснага ралонаньня Праваслаўнае Шаравы 


Апошняя сусьветная вайна прынесла з сабою 
паважныя зьмены ў некаторых краінах, што асаб- 
ліва выразна відаць у рэлігійным жыцьці. Таму, 
што Ў бальшыні краінаў, якія спаткаліся вока ў 
вока з «новым ладам» раней пануючым веравы- 
знаньнем было Праваслаўе, дык таму самазразу- 
мелая цікавасьць пазнаць сучасны стан Іірава- 
слаўнае Царквы. Для лепшае арыентацыі паста- 
раемся коратка аглянуць агульны стан Праваслаў- 
нае Царквы ў сучаснасьці па колькі гэта магчы- 
ма ў рамах аднаго артыкулу. Пераходзячы пааз- 
бучна краіны абмяжуемся падаваньнем самых 
фактаў. 


АМЭРЫКА. 

У праваслаўных царкоўных адносінах па- 
асобныя дзяржавы Паўночнае і Паўдзённае Амэ- 
рыкі становяць суцэльнасьць, бо ерархі некато- 
рых Праваслаўных Цэркваў маюць юрызіыкцыю 
аж на некалькі дзяржаваў. Вернікамі зьяўляюцца 
эмігранты. Найбольш шматлікая з усіх амэрыкан- 
скіх Праваслаўных Цэркваў ёсьць Расейская, толь- 
кі пязха сказапь каторая зь іх, бо ёсьць іх аж тры: 

1) Расейская Амэрыканская Прав. Царква 
залежная ад Зарубежнага Рас. Архіепіскапскага 
Сыноду ў Мюнхэне мае 7. ерархаў з арх. Віталі- 
ем на чале, с 

2) Экзархат Мгекоўскага Патрыярха на ча- 
ле з арх. Макарыям. У сучасны мамэнт там адбы- 
ваюцца паважныя пэрсанальныя зьмены. Вілаць 
выразна тэндэнцыя замяніць епіскапаў сучасны- 
мі савецкімі, У 1943 г. высьвяцілі Ў Маскве і пры- 
слалі аля Паўдзённае Амэрыкі сп. Феолара. 

3) Амэрыканская «Аўтакефальная» Прав. Рас. 
Царква на чале з мітр. Фезфілам. Перагаворы з 
Маскоўскім Патрыярхам аб аформленьні гэтае 
аўтакефаліі не давялі да ніякага выніку. Вялікі 
гроцант вернікаў гэтае царквы складаюць Укра- 
інцы з Закарпацьця і Беларусы. 

Акрамя расейскае Царквы ёсьць яшчэ: 

4) Баўгарская Прав. Царква ў Амэрыпы. Уп- 
раўляе ёю еп. Андрэй залежны ад Экзарха Ў Баў- 
гарыі. 

5) Сэрбская Прав. Царква ў Амэрыцы. Ёю 
ўпраўляе арх. Діанісі, залежны ад Патрыярха ў 
Белградзе, але выразна варожы сучаснаму Юта- 
славянскаму ўраду. 

6) Праваслаўная частка украінскае эмігра- 
рыі мае некалькі сваіх цэркваў. У Злучаных Шта- 
тах ёсьць т. з. Украінская Прав. Царква З.Ш.А. 
на чале з арх. Іванам (Тэолоровічам), а ў Кана- 
язе т. зв. Украінская Грэко - Праваслаўная Цар- 
ква ў Канадзе. Гэта азна з першых украінскіх 
Цэркваў, паўстала яшчэ Ў 1919 г. зусім незалеж- 
на ад Аўтакефальнае Укр. Царквы. Спачатку яна 


была пад апекаю грэцкага епіскапа, але ў 1924 
г. прыехаў у ЗІШІА арх. Іван ад УАЦ і абняў 
управу над абедзьвюма украінскімі Цэрквамі (у 
ЗШПА і Канадзе). Цяпер на запросіны Укр. 
Грэка-Прав. Царквы Ў Канадзе дня 13-1Х-1947. 
прыехаў туды еп. Мсьціслаў (Скрыпнік з ерар- 
хіі УАЦ) і на аснове пастановаў надзвычайнага 
Сабору пераняў яе ўправу. 

7) Грэцкая эміграцыя мае свайго епіскапа, 
толькі невялікая частка так зв. старакалендар- 
нікаў нядаўна паддалася Рас. Зарубежна-Прав. 
Царкве. 

Беларуская эміграцыя, хоць лікам сягае не- 
калькі сот тысяч чалавек і ў аграмалнай бальшы- 
ві праваслаўная, уся належыць да расейскіх пра- 
васлаўных цэркваў. 


АНГЛІЯ. 

На абшары Англіі да нядаўна праваслаўных 
было ня шмат, толькі старэйшая расейская эмі- 
грацыя. Зарганізаваная яна была Ў некалькі пры- 
ходаў залежных ад епіскапаў у Францыі. Цяпер 
яны газзелены на два варожыя лягэры: адны 
прызнаюць Зарубежны Сынод і паллягаюць еп. 
Нафанаілу, а другія залежныя ад Экзарха мітр. 
Улатзіміра, свайго часу выявілі выразныя прама- 
скоўскія тэндэнцыі. 

Ад часу пераезду ў Англію арміі гэн. Ан- 
дэрса, адначасна перанеслася туды ўправа Поль- 
скае Праваслаўнае Аўтакефальнае Царквы на ча- 
ле з арх. Савваю, якой падлягаюць быўшыя гра- 
мадзяне Польшчы, Там-жа знайхолзіцца добра ве- 


дамы Беларусам з віленскіх падзеяў у 1938 г. еп. 
Матвей (Семашко). 


АЎСТРЫЯ. 

Сучасны падзел Аўстрыі адбівлзецца так-жа 
і ў рэлігійных адносінах. Прадстаўніком Расей- 
скага Зарубежнага Сыноду ёсьць арх. Сьпяпан, 
(Сеўбо) раней беларускі, а пралстаўніком Ма- 
скоўскага Патрыярха -- арх, Сергей (Королев), 
які рэзыдуе ў Вене. Іх прыходы большаю 
часткаю месьцяцца ў лятэрах, але ўкраінскія ля- 
гэры маюць сваіх сьвятароў. 


АУСТРАЛІЯ. 

Праваслгўная эміграцыя Аўстраліі паллягае 
Рас. Заруб. Сыноду. Толькі ў гэтым годзе назна- 
чаны туды асобны еп. Феодор, раней украінскі 
аўтаномны з Роўна. й 


БАЎГАРЫЯ. 

Аўтакефальная Баўгарская Прав. Царква 
ўтворана супроць волі Візантыйскага Патрыярха 
ў 1870 г. і за гэта была ў адлучаньні да 1945 г. 


нана, даная 

Толькі пад уплывам Маскоўскага патрыярха Ві- 
зантыйскі патрыярх 22-ХІ-45 г. прызнаў Баўгар- 
скую Аўгтакефалію. Сёньня ёю кіруе Экзарх мітр. 
Сьцяпан Сафійскі, Яна налічвае каля 4-х мільё- 
наў вернікаў, 9.600 сьвятароў і 15 архірэяў. 

Расейская эміграцыя ў Баўгарыі падлягае 
арх. Серафіму, які залежыць упрост ад Маскоў- 
скага Патрыярха. 


БЕЛАРУСЬ. 

У сучасны мамэнт на абшары Беларусі ёсьць 
толькі ерархія Расейскае Прав. Царквы, а на эмі- 
грацыі ерархі Беларускае Прав. Царквы самаволь- 
на прысталі да Расейскае Зарубежнае Царквы. 
Дакладней аб гэтым глядзі Нр. 1 нашага часапісу. 


БЭЛЬГІЯ, 

Праваслаўная эміграцыя ў Бэльгіі падзелена 
між Зарубежнаю Царквою і Парыскім Экзархам 
мітр. Уладзімірам. Свае ерархіі ня мае. 


ГРУЗІЯ. 

Аўтакефальная Грузінская Царква ўтвораная 
ў 1917 г. была ў адлучаньні да 31-Х-1943 г. Ця- 
пер яна ў згодзе з Маскоўскім Патрыярхатам і 
іншымі Царквамі, на яе чале стаіць католікос Ка- 
лістрат (Цінцадзе) з чатырмя падуладнымі архі- 
рэямі. 


ГРЭЦЫЯ. 

Грэцыя мае сваю Аўтакефальную Прав. цар- 
кву прызнаную Візантыйскім патрыярхам у 1850 
г. і ўпраўляецца Афінскім Сынолам, мае б мільё- 
наў вернікаў, 88 архірэяў і 7.054 сьвятары. 


ЕГІПЕТ, 

Мяйсцовых праваслаўных у Егіпце ўсяго 
55000 вернікаў, яны маюць патрыярха ў Алек- 
сандрыі, Сёньня патрыяршы пасад займае Хры- 
стафор ІІ, Пага і Патрыярх Алексанарыйскі. 

Праваслаўная эміграцыя перш уся падлягала 
Рас. Зарубежнаму Сыноду, але 4-7-1945 г. у 
Александрыі ўгварыўся прыход. які паллягае Ма- 
скоўскаму патрыярху. 


КІПР. 

На гэтым абтоку, залежным ад Англіі, знай- 
ходзіцца каля 36.000 праваслаўных грэкаў, над 
якімі душпастырскую апеку мае Аўтакефальная 
Кіпрская Царква. Даўжэйшы час яе паложаньне 
было вельмі заблытаным. У мінулым годзе Ула- 
ду атрымаў арх. Леаніл, але 18-7- 47 ён памёр, 
і тымчасова кіруе Царквою яго намесьнік арх. 
Макар Кірынейскі. 


КІТАЙ. 

У Кітаі Праваслаўная Царква складаецца пе- 
раважна з старэйшых расейскіх эмігрантаў і перш 
уся падлягала Рас. Заруб. Сыноду. але 26-7- 

1945 г. частка ерархаў перайшла ў юрысдыкцыю 
Маскоўскага патрыярха і ад тады створаны Ма- 
скоўскі Экзархат, на чале якога сёньня стаіць 
арх, Нестар. 

Прадстаўніком Рас. Архір. Заруб. Сыноду 
ёсьць арх, Іван (Максімовіч). 


ЛАТВІЯ. 

Аўтакефальная Латв. Прав. Царква, што 
была ў незалежнай Латвіі, ніколі ня была пры- 
знана Масквою, калі ў 1940 г. у Вільні зьявіўся 
экзарх Маскоўскага местапатрыярха мітр. Сяр- 
гей, дык ён зусім згдлучыў ад Царквы латвійскіх 
ерархаў мітр. Аўгустына і еп. Івана. Мінулага 
году Рас. Заруб. Сынод зьняў зь іх адлучэньне 
і прыняў да сябе. На абшары Латвіі цяпер тая 
самая Царква, што і ўва ўсім Сав. Саюзе. 


МАДЗЯРШЧЫНА. 

Нсвялікі лік праваслаўных мадзяраў і інш. 
на чале з адміністратарам а. Іванам Олах ад 
18-У111-1946 г. падлягае Маскоўскаму патрыяр- 
ху і чакае з Масквы епіскапа расейца і яго віка- 
рыя мадзяра. 


НЯМЕЧЧЫНА. 

Сёньня, дзякуючы прысутнасьці на абшары 
Нямеччыны аграмаднага ліку «пераселеных асо- 
баў», існуе некалькі незалежных Праваслаўных 
Цэркваў. 

1) У Мюнхэне месьціцца галоўная ўправа 
Рас. Архірэйскага Зарубежнага Сыноду, перане- 
сенага сюды з Карлавіцаў. Кананічнае паложа- 
ньне гэтае Царквы даволі нявыразнае, бо тэа- 
рэтычна яна прызнае сваю залежнасьць ад Ма- 
скоўскага патрыярха, але практычна яго зусім 
ня слухае, паясьняючы гэта тым, што Маскоў- 
скі патрыярх цяпер залежыць ад камуністычнае 
ўлады і ня можа свабодна праяўляць сваю волю, 
таму і ня выканалі загаду з Масквы мітр. Сяргея 
аб роспуску свае ўправы. Але факт, што такі 
загад ёсьць і не адкліканы да сёньня. Каб унік- 
нуць тэтага нявыразнага кананічнага паложа- 
ньня, свайго часу, адзьдзяліўся ад Заруб. Сыно- 
ду мітр. Еўлогій і стварыў Экзархат залежны ал 
Візантыі. 

Не зважаючы аднак на гэтую няяснасьць 
24-1Ў-1945 г. ерархі Беларускае Прав. Царквы 
і Украінскае Аўтаномнае Царквы прылучыліся да 
Заруб. Сыноду. 

Сёньня на чале Царквы стаіць мітр. Ана- 
стазій (Грібановскій), а яе прыходы знайхо- 
дзяцца амаль ува ўсіх большых скупленьнях ра- 
сейскае эміграцыі. 

2) Украінская Аўтакефальная Царква на 
чале з мітр. Палікарпам (Сікорскім) аб'ядноў- 
вае ў сваім Сынодзе 12 архірэяў і абслугоўвае 
Усе большыя скупленьні праваслаўных украін- 
паў у Нямеччыне. 

3) Прыходы сазёцкае арыентацыі падляга- 
юць арх. Аляксанду (Немаловскаму) ранейшаму 
вікараму мітр. Еўлогія, 


ПАЛЕСТЫНА. 

На абшары сьвятое зямлі ў Ерузаліме знай- 
ходзіцца найменшы праваслаўны Патрыярхат з 
45.000 вернікаў. Сёньня патрыяршы пасад зай- 
мае Блажэньнейшы Тымотэй Патрыярх Эруза- 
лімскі. На абтары тэтага Патрыярхату знайхо- 
дзіцца найменшая незалежная царкоўная адзінка: 
Аўтакефальнае Архіепіскапства Сінайскае гары, 
што мзе Ўсяго некалькі дзясяткаў вернікаў. 

Расейская праваслаўная эміграцыя гурту- 
ецца каля ранейшых парскіх духоўных місыяў 
пад упразаю архімандрыта Антонія. 

Спроба Маскоўскага патрыярха, захапіць 
іх пад сваю Уладу, пе ўлалася, але відаць стара- 
ньні ў гэтым напрамку не закінены. 











ПОЛЬШЧА, 

Аўтакефальная Праваслаўная Царква Ў 
Польшчы прызнаная Візантыйскім Патрыярхам у 
1925 г. але ніколі ня прызнаная Рас. Прав. Цар- 
квою, ад якое яна адзьдзялілася, тым ня менш 
сёньня у самай Польшчы і на эміграцыі, яна 
прадаўжае сваё існаваньне. Ад 1938 г. яна зу- 
сім самавольна стала называцца Польскаю Аўта- 
кефальнаю Царквою і гэты назоў захоўвае да 
сёньня. Кіраўнік яе мітр. Дзяніс знайходзіцца 
праўдападобна Ў Атвоцку і мае двох памоцнікаў 
ёп. Тыматэя (Штэрэр) і еп. Юрыя (Карэністаў). 
Другая частка ерархіі знайходзіцца У Англіі, як 
аб тэтым успаміналася вышэй, рэшта ерархаў 
папрылучваліся да іншых Цэркваў. 


РАСЕЯ. 

Сёньня на абшары Савецкага Саюзу, з усі- 
мі яго рэспублікамі, засталася толькі патрыяр- 
шая Расейская Праз. Царква таго напрамку, што 
раней звалася «сергіянскаю». Усе іншых Цэрквы 
зьніклі. «ГІосіфляне» былі вынішчаны фізычна 
хоць і далі пачатак ікатакомбнай Рас. Царкве. 
«Грэгорыяне » зьніклі бяссьледна яшчэ да 1938 
г.. а жывацаркоўнікі, або абнаўленцы ўласьціва 
і ня зьнікалі, але з мамэнтам зьмены савецкае 
царкоўнае палітыкі перайшлі Ў сучасную «Пра- 
васлаўную Рас. Царкву»; агулам перайшло ІІ 
архірэяў і пару дзясяткаў сьвятароў, а іншыя 
рассеяліся. 

Кананічнае паложаньне сучасне «Права- 
слаўнае Рас. Царквы» навонкі безнаганнае, Вы- 
бары сучаснага Маскоўскага Патрыярха Аляк- 
сея аібыліся на ўрачыстым і аграмадным Сабо- 
ры ў 1945 г. наякім акрамя ўсіх савецкіх ерархаў 
былі прадстаўлены ўсе 5 усходніх Патрыярхатаў, 
З зь іх былі асабіста. Варта аднак прыпомніць, 
што ў 1925 г. быў ня менш паважны Сабор у 
Маскве з удзелам прадстаўнікоў ад Візантыйска- 

га і Александрыйскага патрыярхаў, на якім агу- 
лам скасавана Маскоўскі Патрыярхат. 

Ерархія «Рас. Прав. Царквы» навонках раз- 
растаецца вельмі шпаркім тэмпам; калі на Сабо- 
ры ў 1942 г, было ўсяго 19 ерархаў, дык у жмі- 
вені гэтага году яна мела ўжо 72 архірэі ў краю, 
16 замежамі, 2 на пакоі і 1 у запрэце, за гэты 
час, пяць гадоў, памерла 7 архірэяў, але за тое 
22 атрымала сізёцкія мэдалі «За доблестный 
труд», а сам патрыярх мае ордэн «Краснага 
знамени». 


Аб упране і кіраўніцтве гэтае Царквы най- 
лёпш відаць з залучанае схэмы. 

Аб «самастойнай» дзейнасьці Маскоўскага 
патрыярха можна дазедацца з некаторых дроб- 
ных фактаў, што часам неспасьцярожна трапля- 
юцца на бачынках «Журнала Мас. Патр.». Ня- 
даўна прыехаў у Маскву з Харбіна еп. Ювёна- 
ій; патрыярх яго прыняў радасна, але абяцанае 
чалябінскае епархіі ня змог адразу даць яму з 
незалежных прычын, хоць яна пуставала і ча- 
соза была прыдзелена Сьвяралоўскаму еп. То- 
ВІЮ. 








Справа рэлігійнае асьветы для духавенства 
стаіць горш чым блага: ёсьць голькі 4 духоўныя 
Сэмінарыі з агульным лікам каля 200 вучняў на 
ўзесь Сав. Саюз і дзьзе Акадэміі з 30 студэн- 
тамі Ў мінулым годзе. навучаньні рэлігіі мо- 
ладзі нідзе няма назат і гутаркі. 








Сваё падпарадкаваньне і супрацоўніцтва з 
бязбожнаю ўладаю сучасныя маскоўскія ерархі 
выпраўдваюць тым, што не яны першыя йдуць 
гэткім шляхам. Нядаўна выйшла ў Маскве кні- 
га «Патриарх Сергий и его духовнсе наслед- 
ство». азе між іншым доц. А. В. Ведерников, 
гаворачы 26 мінулым Прав. Царквы ў Расеі, за- 
значае: «Аб легкавзажных адносінах сьвецкае 
Улады да лухазенства, нават вышэйшага і га- 
варыць не патрэбна. Калі Пятро І змушаў архі- 
рэяў ладзіць у сябе ассамблеі (вясёлыя зборы- 
шчы), дык Кацярына застаўляла іх езьдзіць у 
італьянскую опэру. Пры той-жа Кацярыне ІП бы- 
лі два такія обэр-пракуроры, у якіх праваслаўе 
было больш чым сумніўным. Адзін зь іх, Мэліс- 
сіно, прапанаваў Сыноду праект царкоўных рэ- 
формаў, у якіх прадбачавалася аслабленьне і 
скарочаньне пастоў, скарочаньне царкоўных 
службаў. азмена пашаны іконаў і мошчаў, дазвол 
архірезям сямейнага жыцьця і т. д. Другі обэр- 
пракурор брыгадзір Чебышов папросту быў не- 
даверкгм і гэтым прылюдна хваліўся» (бач. 319). 
Выснавак адгэтуль ясны: што іх сучаснае пало- 
жаньне лепшае, чым у мінулым за царскіх часоў. 

Аб усіх тых фактах, што цяжка кампрамі- 
туюць савецкую ўладу ў яе дачыненьнях да рэ- 
лігі і Царквы сяныіяшняя савецкая, так паркоў- 
ная, як сьвецкая прапаганда, так спрытна пра- 
моўчваюць, што гэта выразна адбілася на замеж- 

най прэсе. Толькі апошнім часам сям-там пачы- 
наюць адзывацца цьвярозыя галасы, што раз 
мацней. 


РУМЫНІЯ. 


На абшары Румыніі гд 1885 г. існуе Аўта- 
кефальная Румынская Праз. Царкза, якая на- 
лічвае каля 13 мільёнаў вернікаў на 16,5 мільё- 
наў жыхароў Румыніі. На чале гэтае Царквы 
стаіць сёньня Патрыярх Нікодым. Ад нядаўна 
мінулых ваенных падзеяў Румынская Царква па- 
цярпела параўнаўча найменш і сучаснге яе па- 
ложаньне мала чым ровьніцца ад даваеннага. 
Навучальныя рэлігійныя ўстановы асталіся тыя 
самыя, што былі да вайны. Пакуль што Румын- 
ская Царква тэарэтычна мусіла Увайсьці Ў блі- 
жэйшыя і прыязьнейшыя зносіны з Маскоўскім 
патрыярхам, але аб канкрэтных зьменах пакуль 
што вестак няма. 


СІРЫЯ --- ЛІБАН. 


Мяйсцэвая праваслаўная Царква нешматлікая 
палобна, як ерузалімская, мае аднак свайго па- 
трыярха, якім сёньня ёсьць Блажэньнейшы Аляк- 
сандар Ш Патрыярх Антыехіі і ўсяго Усходу. У ня- 
даўным мінулым Антыохійскі Патрыярх быў у па- 
важных няладах з Візантыйскім з нацыянальна-па- 


літычных прычынаў, але ў сучасны мамэнт гэ- 
тыя нялады прыціхлі, 

Праваслаўная расейская эміграцыя ў Сірыі ад 
1946 г. падзелена на два варожыя табары. Адны, 
на чале з архімандрытам Гэрманам, прызнаюць, 
як і раней, Зарубежны Сынод, а другія, на чале 
з архіманар. Сымонам, прызнаюць Маскоўскага 
патрыярха. 


ТУНІС. 
Преваслаўная эміграцыя, пераважна расей- 
ская, падзелена так-сама, як і ў Сірыі. 


ТУРЦЫЯ. 

У магамэтанскай Турцыі ў Канстантынопалі 
мае сваю рэзызэнцыю Візантыйскі патрыярх, што 
мае тытул Усяленскага. Сёньня патрыяршы пасад 
займае Блажэньнейшы Максім. На невялікі лік 
вернікаў, каля 150.000 маецца вельмі шматлікая 
ерархія: 79 мітрапалітаў і 19 вікарных епіскапаў. 
Варта зазначыць, што на абшары Патрыярхату 
трымаюцца нсвага календара. Ува Усіх граматах 
Візантыйскі патрыярх тытулуе сябе Патрыярхам 
Новага Рыму. 

Праваслаўная эміграцыя, пераважна старэй- 
шая расейская, на чале з архімандрытам Серафі- 
мам, падлягае Зарубежнаму Сыноду. 


(Працяг у наступным нумары) 

Ад мінулата году ў Савецкім Саюзе, прыціх- 
шая на некаторы час, бязбожніцкая прапаганда 
Узмацняецца што раз больш, пачынаюць перавы- 
давацца бязбожніцкія кнігі старых антыхрысьці- 
янскіх пісьменьнікаў, як Цэльса і навейшых, як 
А. В. Мішуліна, Анд. Немаеўскага («Бог-Ісус»), 
праф. А. В. Ефімава (Міф Ісуса), Р. Ю Віпэра 


“(«Возникновение христианской литературы»). 


Каб здабыць большы давер чатачоў, бяз- 
божнікі стараюцца прыдаць сваім творам аблічча 
навукозасьці, хоць у запраўднасьці іх працы 
зьяўляюцца зборкамі даўно зьбітых і беспад- 
стаўных дагадкаў. Напр. Віпэр сілуецца «ла- 
казаць», што творы хрысьціянскае літаратуры 
паўсталі толькі ўканцы 2-га веку, але адначас- 
на маўчыць, як закляты, аб тым, што знойдзе- 
ныя нядаўна рукапісы, якія пахоззяць з пачатку 
9-га веку. Больш таго, у 1920 г. знойізена ў 
Егіпце між іншымі старымі папірусамі некалькі 
картак егіпецкага перакладу Евангельля сьв. 
Івана, якія паходзяць з перад 150 г. Калі перз- 
клад такі стары, дык сам арыгінал беспярэчна 
мусіць быць яшчэ старэйшы; ён мусіць сягаць 
канца першага веку. Ёвангельле сьв. Івана зьяў- 
ляецца найпазьней напісаным Евангельлем, па- 
водле агульнае думкі багасловаў яго напісаў 
сьв. ап. Іван толькі ўканцы свайго жыцьця як 
дапаўненьне да іншых Евангельляў. Як бачым, 
знахадкі гэтую думку поўні пацьвярджаюць. 
Бязбожнікі якраз і змагаюцца таму супроць Бо- 
га, каб заспакойваць сваё сумленьне ў змаганьні 
супроць праўды. 

Побач гэтае псэўланавуковае літаратуры 
нядаўна зьявіліся выразныя антырэлігійныя за- 
гады. Цантральны выканаўчы камітэт камсамолу 
некалькі месяцаў таму апублікаваў «Дзесяць 
прыказаньняў камуніста», якія паводле швай- 
царскае каталіцкае агэнцыі Кіпа маюць такі 
зьмест: 


1) Незабывайся ніколі, што служкі культаў 
ёсьць найгоршымі ворагамі камуністычнае дзяр- 
жавы. 

9) Старайся зьяднаць тваіх лрыяцялёў для 
камунізму і прыпамінай, што т. Сталін, які даў 
канстытуцыю расейскаму народу, ёсьць старшы- 
нёю бязбожнікаў ня толькі ў Савецкім Саюзе, 
але ў цэлым сьвеце. 

3) Пераконвай тваіх сяброў унікаць уся- 
кае лучнасьці з сьвятарамі, 

4) Сьцеражыся «шпіёнаў і данось паліцыі 
сабатажнікаў. 

5) Дбзй, каб бязбожніцкая прэса была ішы- 
рака распаўсюджваная ў народзе. 

6) Малады камуніст адначасна мусіць быць 
ваюючым бязбожнікам. іін мусіць ведаць кары- 
стацца сваёю зброяю і мець дасьведчаньне ў вя- 
дзеньні вайны, 

Т)Усіоды, дзе толькі можаш, змагайся з рэ- 
лігійнасьшо і перашкаджай яе ўплыву на тваіх 
сяброў. 

8) Запраўдны бязбожнік павінен быць так- 
жа добрым агентам паліцыі. Абавязкам усіх бяз- 
божнікаў ёсьць дбаць пра бясьпеку дзяржавы. 

8) Падтрымлівай бязбожніцкі рух тваімі 
грашыма, якія асабліва неабхолныя для нашае 
прапаганды замежамі, бо ў сучасных абставінах 
і сучасны мамэнт яе можна вясьці там толькі 
ўкрытым спосабам. 

10) Калі ты ня можаш быць перакананым 
бязбожнікам, ты ня можаш быць добрым каму- 
ністам, ані запраўдным савецкім грамадзянінам. 
Атэізм неразрыўна зьвязаны з камунізмам. Гэ- 
тыя дзьве ідзі зьяўляюцца асноваю савецкае 
Улады. 

Відаць хутка мінулася так шырака расслаўле- 
ная зьмена савецкае рэлігійнае палітыкі і паво- 
лі вылазіць шыла зь мяшка з запраўдным аблі- 
ччам бальшавізму. 





НА КУЦЮ 


(Абразок з 1922 г.) 


-- Што ты там так доўга длубаешся з гэ- 
тымі селядцамі? Сьпяшайся Валечка. Бачыш ужо 
сутанее, зараз трэба да Куці прыбіраць. Казала 
маці, ўвіхаючыся каля печы. 

-- Я ўжо канчаю. Мама, а на колькі кавал- 
каў іх рэзаць? 

-- Чаму-ж на колькі? Ці-ж ты ня ведаеш 
колькі нас ўсіх? На тры. 


ЗА я парэжу на чатыры. 
-- Чаму? 
-- А Як тата прыйдзе. 


-- Што табе ў галаву прышло? Шаламіла 
ты, аакуль ён прыйдзе? Можа Ужо яго беднага 
костачкі вецер дзе паразвейваў... Каторы год ні 
слуху ні духу... 


га М сы 

--- Мама! Вось будзеце бачыць, што прый- 
дзе, Я вам нешта скажу. 

-- От гэтае тваё нешта... 

-2 Помніце, мама, як была ў нас цётка і ка- 
зала, што малітва і з дна мора дастае, дык ад 
гады я ўсё малілася, каб Бог нам тату вярнуў, 
а ў мінулую нядзелю мы разам з Росьцям пра- 
сілі Божае Маці, каб на самы Сьвяты вечар к нам 
прыйшоў тата. А сёньня ўночы тая самая Божа 
Маці, якая ў нгс у царкве на абразе намаляваная 
з маленькім Хрыстом на руках, прыйходзіла да 
нас у хату і маленькі Хрыстос уне казаў: «Бу- 
дзеш радавацца». 

-- Сёньня ты гэта сьніла? 

--- Сёньня. Ён гэтак во рукою мне паказаў 
ды ўсьміхнуўся... 

-- Мусіць выдумала нешта? Чаму-ж ты мне 
раней не сказала? 

-- Бо забылася. 

-- Дзе яму вярнуцца? Падумаць толькі, ка- 
торы год?.. іншыя цепярся папрыходзілі, або 
хоць аказаліся, а ён як напі што ў нямецкім 
палоне, дык і сьлед прапаў. Ужо калі цара скі- 
нулі, калі палякі прыйшлі, і вайна скончылася, 
а ад яго ні славечка. Каб такі жыў, дык-бы ака- 
заўся, быць ня можа. 

Раптам адчыніліся дзверы і пакаціліся па 
падлозе марозныя клубы пару, а сьледам за імі 
паказаўся на парозе дзесяцігадовы хлапец з ахап- 
кам сена на руках. 

-- Зачыняй баржджэй здьверы. Ды ці ты 
толк маеш? Гэтулькі сена прывалок! 

2. Ці-ж гэта многа? і на стол і на покуць... 

-- Ну нясі ўжо, ды не растрасай тут. 

-- Пачакай, пачакай, Росьця, я прыму на- 
стольнік. 

-- Куды ты з уквэцанымі рукамі; вось канчай 
сваё. Маці сама зьняла настольнік. Ну, во, кла- 
дзі. ыны 

-- Мамачка, я яшчэ зьлётаю па ялінку?!! 

-- Божа мой, з гэтым хлапчанём! Учапіўся 
за гэтую ялінку, як п'яны за плот і хоць ты яму 
кол на галаве чашы, Чыу-жа ты яе прыбярэш? 

--- Мамачка, няхай прынясе! 

-- Тэтая так-сама. Вось перастань зякаць. 

-- Чаму чым? Пайду Ў царкву вазьму не- 
калькі маленькіх сьвечак, паломім іх яшчэ, а Мі- 
рон мне ваты абяпаў... 

-- Сьвечкі ламаць? яшчэ чаго ня было. 

-- Ну дык іх цэлыя паставім. 

У На соль капэйкі няма, у чым ты хадзіць 
будзеш? гэта апошняе ў цябе на нагах, а ён аб 
чым уздумаў. Адно сэрца ад'ядае, толькі даса- 
да з вамі. Ужо хаця-б перад Сьзятым Вечарам... 
раптам яна замоўкла і торапка пачала перабі- 
раць гаршчэшнікам у печы. 

Дзеці зразу прыціхлі, паглядзелі на маму, 
на сябе, на куцю, што ўжо стаяла на покуці, а 
потым нешта пачалі між сабою шаптацца. Валя. 












нахіліўшыся амаль да самага вуха брата, паваж- 
на казала: 

- На Куцю наш бацька прыйдзе, дык бу- 
дзе весялей, як на ялінцы. 

--. Дык-жа зараз Куця, а яго няма? 

-- Яшчэ прыйдзе! 

-- Адкуль-жа ты ведаеш? 

-- А во Тая сауая Божая Маці і маленькі 
Хрыстос, пёрад якою мы з табою няраз малілі- 
ся, сёньня ўночы мнё казалі. 

з Няўжо? А чаму ты мне не сказала? 

-- Бо ня было яшчэ калі. 

-- Э... а... А можа і ня вернецца? Гэта-ж я 
забыўся, што абяцаў! 

-- Вось які ты! 

-. А ці можна яшчэ цяпер? 

-- Хто яго ведае. Калі царква цяпер ад- 
чыясна, дык уожа пабяжы... 

Росьця, ня слухаючы далейшае гутаркі, стра- 
лою выляцеў з хаты. 

-- Куды ты? гукала маці, але ён ўжо быў 
за дзьвярыма. 

-- Ён скора вернецца. А што яшчэ мне ра- 
біць? Загаворвала Валя. 

-- Папрыбірай троха на лаве, вось; ды за- 
мяці хоць з большага хату. 

Перад вокнамі мігнулася нейчая постаць. 

-- Мусіць нехта да нас ідзе? -- казала ма- 
ці і на мамэнт прыпынілася, каб паслухаць адга- 
лоску крокаў, але Ўсюды было ціха. 


-- Гэта мусіць мне здалося, -- казала са- 
ма сабе, і пачала памагаць Валі прыбіраць ху- 
сьцё на лаве. ё 


-- Трэба ўжо Куцю пачынаць, а тут таго 
ветрагона яшчэ няма. 

У тэты мамэнт бегам уляпеў у хату Росьця. 

-- За табою мусіць сабакі з усяго канца 
гналіся, по аж язык высалапіў? 

--- Усяго толькі аазін Юзікаў брахануў. 

Куды-ж ты лётаў? 

-- У царкву, а больш нікуды. 

- Ну дык кладзі хлеб на стол і нясі ложкі. 

Убогі стол, як бачыш, быў прыбраны лаз 
Сьвятое Вячэры. Маці з-за абразоў дастала 
сьвечку, запаліла яе, набажна перахрысьпілася 
і ўсе пачалі адмаўляць пацеры. Яны ня бачылі, як 
каля вакон зноў прасунуўся нейчы цень, ня чу- 
лі, ях рыпнулі Ў сенях дзьверы. Як толькі яны 
сказалі апошняе Амін. ціха адчыніліся дзьверы 
У хату і рослая постаць барадатага мужчыны зь 
невялікім хатылём за плячыма пераступіла па- 
рог. й 


--- Добры вечар у хату! -- сказаў ціхім го- 
ласам падарожны. 
-- Дебры вечар! --- адказала маці і пачала 






ірацца ў гасьця, дзеці так сама. 
Можна ў вас, гаспадыня, пераначаваць? 
-- А хто-ж вы будзеце? 


пільна Ў. 


Мана ра 

-- Хто я? Марыся, няўжо ты мяне не па- 
знасш?!! 

-- Раман! няўжо тэта ты?!! 

--. Тата, тата! -- крычэла Валя, а я казала... 

-- Як-жа цябе Бог прынёс? 

-- Запраўды Бог прынёс, бо ўжо быў на 
валасок ад сьмерці. 
Радасьць, сьвятая, неапісаная радасьць па- 
поўніла іх душы і ўбогую хату. 
Анатоль Жменя. 





У калядную ноч 


Сьвятыя Коляды. Усе нашыя, спажыўшы 
сьвятую каляду й куцьцю, паехалі “У царкву. 
Асталася дома толькі я з бабуляй. Яна старая, 
а я малая. Сумна было нейк у такую хвіліну са- 
мым. Дык, каб разагнаць сум, бабуля пачала 


расказваць аб адным пікавым здарэньні. 


У цёмную зімовую ноч ідзе -- кажа -- ней- 
кі незнаёмы небарака пазычыць ггню. Стукаецца 
ад хаты да хаты з просьбай: «зьлітуйцеся, успа- 
мажэце, добрыя людзі! Жанчына мая нядаўна 
радзіла, дык мушу абагрэць небарачку малога»... 

Але Ёа глыбокую лютую ноч так усе ўку- 
таўшыся Ў хатах спалі, што ніхто ня чуў ды не 
адзываўся на ягоную жаласную просьбу. 


Ідзе ён, бедны, ды йдзе далей, просячы, аж- 
но бачыць: далёка за вёскай бліскае нейкі ва- 
геньчык, Давай туды йсьці і чымбольш прыблі- 
жаецца да таго месца, тым агонь становіцца усё 
большым. Радасьць! Прыходзіць урэшце да са- 
мага вогнішча й бачыць, кругом яго ляжаць бе- 
лыя авечачкі, а пры іх сядзіць стары пастух. Па- 
дыходзіць яшчэ бліжэй, ляжаць пры пастуховых 
нагах тры кудлатыя сабакі. Гіркічуць, наежва- 
юцца на яго. Але чалавек не палохаецца. Тады 
адзін зь іх хапае яго за ногу, другі за руку, а 
трэйці кідаецца да горла. Але робіцца дзіва: зу- 
бастыя пасьці ня хочуць іх слухаць, ня могуць 
укусіць. 

Незнаёмы на'т не жахнуўся нічуць. Ён раз- 
глядаецца й рыхтуецца бліжэй к агню. Але авеч- 
кі покатам кругом вогнішча ляжаць так, што 
нельга да яго даступіцца. Бяз-лай-рады незнаё- 
мы ступае проста па іх, а яны ляжаць пакорнень- 
ка, хоць-бы каторая зварухнулася... 


Так цікава расказвае бабуля, што я не магу 
вытрымаць і перарываю пытаньнем: «чаму яны, 


бабка, парабіліся гэткія цярплівыя?» -- «Даве- 
даешся», -- кажа яна, -- дый далей цягне рас- 
каз. 


Як толькі незнаёмы -- далей да вагню, ваў- 
калакаваты буркл: вы пастух даўгім, вострым кі- 
ем шпурляе ў яго. І тут - новае дзіва: кій, хоць 
быў добра нацэлены, даляцеўшы да чалавека, 
вомірг схіляе ўбок, каб не крануць яго, й ля- 
піць, бурчачы, ў поле... 


Я зноў перапыняю бабулю: чаму ён не ха- 


цеў ударыць гэнага чалавека? А яна, не адказ- 
ваючы, расказвае далей: 

Тады незнаёмы зьвяртаецца к пастуху й 
просіць: «не шкадуй, чалавеча, пары вугольчы- 
каў, ад бяды трэ” ратавацца: дзіцятка ў мяне 
радзілася нядаўна й мерзьне вун с матуляй»... 


Стары маўчыць, але тое думае: сабакі не 
маглі яму шкоды зрабіць, авечкі такую спагаду 
паказалі, кій не хацеў яго выцяць... І не адва- 
жыўся недаваць. «Бяры колькі хочаш, -- ка- 
жа». -- Але ў вогнішчы быў самы толькі жар 
і прысак, ніводнай галавешачкі, дык без пад- 
ручнога кухоннага прыладзьдзя нельга было аг- 
ню ўзяць. Неспагадны пастух бачыць гэта, адыж 
зноў паўтарае: «бяры колькі хочаш». А незнаё- 
мы, як-бы нічога ніякага, нагінаецца, бярэ голы- 
мі рукамі вуглі й сыпле іх у крысы свае адзежы- 
ны бясшкодна, бы якія гарэхі, ці яблыкі... 

Мяне зноў цікавасьць падрывае: бабанька, 
міленьк?я, як-жа ён не папёкся? -- Давелаешся, 
-- зноў асаджавае неўмалімая расказчыца, -- ды 
канчае апавядаць: 


Аж унурысты пастух пачаў сабе дзівіцца: 
-2 што за пракуда? Ні сабакі, ні кій, ні вагонь не 
бярэ гэтага чалавека?.. 

Кліча ён незнаёмага, які быў ужо пусьціўся 
дамоў, дый выяўляе яму сваё зьдзіўленьне: --- піто 
за ноч сёньнячы? Адчаго гэта, скажы, табе ўсе 
рэчы такія сёньня спагадныя й міласэрныя?.. 

А той адказвае: «нельга табе выясьніць, калі 
ты ня маеш вачэй»... І пусьціўся борзда ў да- 
рогу, каб урэшце загаіць бяду ў сваёй сям'і, а 
заўзяты  старэча-пастух, баючыся спусьціць 
яго з вачэй, шлэпае назіркам за ім, каб разга- 
даць, бач, гэнае дзіва. 

І незабаўна праконваецца, што таёмны той 
незнаёмы ня мае ніякага собскага прытулішча- 
хаты, дзіцянё ягонае з маткай у нейкай прыгор- 
най стайні, дзе няма нічагуська, толькі яселькі, 
сена й пара быдлят. І узрадзела дзікае цьвёрдае 
сэрца пастуха, жаль яму стала нявіннага прыго- 
жага дзіпяняткі; магло замерзнуть у гэтым аб- 
няхасным кутку, дык надумаў сагрэць небажат- 
ка. Вынуў з пастушае свае кайстры беленькую 
мякенькую аўчынку ды падаў яе апякуну-чала- 
веку, каб акрыў дрыжачае дзіцятка. 

Але Ў той-жа хвіліне, калі пачуўся ён міла- 


заў а 

сэрным, адкрыліся ягоныя вочы і ўгледзеў ён 
тое, чаго ня мог дагэтуль відзець. Ён убачыў 
навокал мноства чароўна - прыгожых ангелаў, 
стройна голасна пяючых аб нараджэньні ў гэ- 
ную ноч для грэшнага сьвету Боскага Збавіце- 
ля. Тады толькі зразумеў няўкорлівы пастух, ча- 
му Ў гэтую ноч усё на сьвеце робіцца радасным 
і міласэрным, каб ніхто й найменшага не адчу- 
ваў цярпеньня, каб нікому й найменшая крыў- 
да ня дзеялася. 

І нятолькі кругом сябе бачыў захоплены 
пастух Ангелаў, іх поўна было ўсюды: і ў гроце, 
і на горах, і лятаючых на небе, і чарадою хо- 
дзячых па дарозе ды аддаючы перад стаёнкаю 
чэсьць Дзіцятку Божаму. А ўсюды панавала ба- 
гавейнае захопленьне, радасьць, песьні, музыка, 
і ўсё гэта бачыў ён у тую цёмную ноч, у якую 


сьпярша нічога ня мог дагледзець. Так быў рад 
гэтаму адкрыцьцю, што мог, кленчучы, дзяка- 
ваць за гэную роскаш Богу! 

Канчаючы расказ, бабуля ўздыхнула глы- 
бока й дадала: «тое, шо аглядаў той пастушок, 
можа аглядаць і кожны з нас, бо Ангелы ў кож- 
ную калядную ноч на небе ўзносяцца, трэба 
толькі патрапіць іх угледзець»... 

Бабуля, гладзячы мяне па галоўцы, далей 
павучала: «вер мне, гэта так праўда, як тое, што 
ты бачыш мяне, а я цябе. Каб даглеізець Божу 
сьветазарнасьць, ня трэба ляцець ні на месяц, 
ні на сонца, ня трэба нязвычайнага сьвятла ды 
лямпаў -- трэба толькі мець міласэрныя верую- 
чыя вочы». 


З. Вяз. 





АРОШЧА 


Алесь Салавей 


Ня ўзыйшла зараніца --- 
толькі морак імгліцца. 

А душа не сьмяецца -- 
птушкай раненай б'ецца. 
Богу я памалюся -- 
Паляціць мая мроя, 


далячынь перакрое; 

праз узгоркі, праз гаці 
паляціць аж да Маці, 

да бярозкі танклявай 

з пахмурнелаю славай. 
Пад бярозкай бруіцца, 
прагне волі крыніца - 
там, закута заўчасне, 
ейны водблеск ня гасьне. 
У пакутах, у страце 

там праходзіла Маці, 

ля крыніцы стаяла, 
свайго Сына гукала. 

А срабрыстыя воды 
вобраз той назаўсёды, 
як у люстры, адбілі, 
сьледу мукаў ня змылі... 
А душа не сьмяецца - 
птушкай раненай б'ецца. 


Ня спыняйся, пануры, 
не спакорышся буры, 
Зь непаўстрымнасьцю ў пары 
выйдзеш, выйдзеш за хмары. 
Станеш з думкаю яснай 
пад вясёлкай нязгаснай. 
За вясёлкавай брамай -- 
ты ля прошчы, ля самай, 
для абвеянай славай, 
ля бярозкі танклявай. 
Пад бярозкай бруіцца, 
звоніць срэбрам крыніца, 
і -- заўсёды жывая -- 
як вясёлка, зіяе. 
Па дарозе пярпеньня -- 
тэй дарозе збаўленьня -- 
там праходзіла ў шаце 
Маці -- Божая Маці, 
ля крыніцы стаяла 
і Ісуса шукала. 
Дабрадайныя воды 
вобраз той назаўсёды. 
як у люстры, адбілі, 
сілы духу ня змылі. 
Там ратунку амбона -- 
там твая абарона - 
там пазбава ад буры, 
ня спыняйся-ж, пануры! 





ХРОНІКА 


Журовіцкія ўрачыстасьці. 


З нагоды 300-ых угодкаў зьяўленьня цуда- 
творнага Журовіцкага абраза Божае Маці 90-га 
травеня г.г, у Сьвята Усьпенскім Журовіцкім ма- 
настыры адбываліся вялікія ўрачыстыя Багаслу- 
жэньні з удзелам Горадзенскага еп. Варсофонія 


і Менскага архіеп. Пітірыма і вялікага збору вер- 
нікаў. Варта ўвагі, што арх. Пітірым падарожжу 
з Менска і назад адбыў на самалёце. 

У Багаслужэньні прымала ўдзел 60 сьвята- 
роў і сьпяваў манастырскі хор. У справаздачы 
падчыркваецца, што служба была строга ўстаў- 
ная. СК.М.П.) 


Б ў д 

Другія Багаслоўска-Пастырскія Курсы ў Горадні. 

У днёх 9-7 да 9-8 у Горадні адбыліся другія 
з чаргі кароткатэрміновыя Багастоўска-Пастыр- 
скія курсы, на якіх удзельнічала 25 сьвятароў. 
Заняткі адбываліся па: Сьвятому Пісаньню Ста- 
рога й Новага Запавету, кананічнаму праву, даг- 
матычнаму багасловію, царкоўнай гісторыі, вы- 
ясненьню іншаслаўных веравызнаваньняў і а4- 
ступленьні ад ІІраваславія, літургіцы, удзялялася 
ўвага расейскай мове. (Аб беларускай мове няма 
найменшага ўспаміну-. Акрамя таго албываліся 
штодзенныя казаньні зь іх крытыкаю. 

На сканчэньні курсаў гэтым разам адбылі- 
ся іспыты. Пасьля трох месяцаў намечаны яшчэ 
паўторныя іспыты курсантаў у іх благачынных. 

СК.М.ГІ. 
АНГЛІЯ 


Новы часапіс. 

Ад Т-ХІ г.г. у Лёнаане пачаў выходзіць ра- 
татарным друкам двухтыднёвік «Беларус на чу- 
жыне». Газэта мае на мэце даваць палітычныя 
інфармацыі для беларускае эміграцыі ў Англіі. 


БЭЛЬГІЯ 
Зьмена адрысу. 

Гэнэральная Рада Саюзу Беларусаў у Бэль- 
гіі ад верасьня г.г. перанесена з Шарлеруа у Лі- 
еж. Яе цяперашні адрыс: 

Спіоп Віеогиззіспз еп Веівіцие, 19, гие 
ди бапитце! Рорпау. ЕІапаПе -- Сгава 
(Гіечу). 


Арганізуецца Бібліятэка. 

Пры ГРСББ арганізуецца Бібліятэка «Неза- 
лежная Беларусь». Гэнэральная Рала просіць усе 
беларускія выларецтвы і радакцыі прысылаць 


Ё; 


свае выланьні Ў канцылярыю Рады. 


НЯМЕЧЧЫНА 


Беларускія рым.-кат. парахвіі, 

Беларускія каталіцкія парахвіі Остэргофэн і 
Віндзішбэргэрдорф абслугоўвае кс. А. Голдзікоў- 
скіс. З асаблівым рэлігійным уздымам албыліся 
Багаслужэньні ў дзень Усіх Сьвятых у Остэрго- 
фэнскім лягэры, і ў наступную нядзелю ў Вінлзіш- 
бэргэрдорфенскім лягэры. Прачытанае пабела- 
руску сьв. Евангельле, казаньне і беларускія рэ- 
лігійныя песьні выклікалі ўрачысты і паважны 
настрой вернікаў, якія шчыра ўлзячны кс. Гол- 
дзікаўскісу за яго прыхільныя адносіны. 
Ватыканскі Беларускі Эміграцыйны Камітэт. 

З даручэньня Пантыфікальнае Эміграцыйнае 
Камісіі пры Апостальскім Пасадзе і дазволу аку- 
пацыйных ваенных уладаў у Нямеччыне пры Бе- 
ларускім Душпастырстве ўтвораны Ватыканскі 
Беларускі Эміграцыйны Камітэт на чале з а. дэ- 
канам М. Маскалікам. Алдзелы гэтага Камітэту 
знайходзягца пры беларускіх каталацкіх парахві- 

ях: Госляр, Ватэнштэт, Міхэльсдорф, Віндзішбэр- 
гэрдорф, Остэргофэн і Мюнхэн. 


Малітвы за Бацькаўшчыну. 

У тых беларускіх лягэрах дзе 5-12 касгрыч- 
ніка не змаглі адбыцца Багаслужэньні за Баць- 
каўшчыну, гэткія Багаслужэньні, з ініцыятывы 
самых вернікаў адбываюцца пазьней, Так у днёх 
927-30-ХІ адбыліся гэткія Багаслужэньні Остэрго- 
фэне, Віндзішбэргэрдорфе і Мюнхэне. Дакладней- 
шую справаздачу аб іх падамо ў наступным нума- 
ры. г 
Агульны Студэнцкі Зьезд Цантралі Беларускіх 
Студэнцкіх Арганізацыяў (ЦБСА) на Чужыне ў 
Марбургу. аа с 

Згодна з намечанаю праграмаю ў днёх 1-га 
і 9-га лістапада гт. у Марбургу адбыўся Агуль- 
ны Студэнцкі Зьезд ЦБСА, на якім акрамя па- 
асобных студэнцкіх арганізацыяў на чужынё пры- 
сутнічалі так-жа шматлікія госьці - прадстаўні- 
кі амаль усіх беларускіх асяродкаў У Нямеччыне 
і часткова з іншых Зах. Эўрапэйскіх краінаў. 

Справаздача старшыні ЦБСА за мінулы год 
выказала, што Урад ЦБСА годна выканаў свае 
абавязкі, хоць і меў цяжкія ўмовы працы. 

На другі дзень Зьезду быў прыняты статут 
Студэнцкага Стыпэндыяльнага фонду (ссФ) і 
выбраны Урад ЦБСА і ўправа ССФ, а уканцы 
прачытаны рэфэрат на тэму: «Студэнцтва і на- 
цыянальны рух». 

З нагоды Зьезду вечарам першага дня ад- 
быўся бацкет з удзелам запрошаных госьцяў. 
Прынагадныя прамовы, харавыя і солёвыя вы- 
ступленьні стварылі цёплую студэнцкую атмас- 
фэру, якая пакінула ў прысутных незацёртае 
Уражэньне. 

Дакладную. справаздачу аб Зьезьдзе чытач 
напэўна знойдзе Ў студэнцкім часапісе. 


Цяжка змаўчаць. 

На пачатку лістапада г.г. з беларускага дп. 
лягэру Остэргофэн выехала 69 чалавек у расейскі 
лягэр з праваслаўным сьвятаром і. Іванам Лупіш, 
які абяцаў іх хутка перавезьці ў Аргэнтыну. На 
аўезьдзе а. Іван Лупіш абабраў зазваньня ля- 
гэрную царкву, забіраючы нават царскія дзьверы 
з іконастасу. Варта асаблівае ўвагі. што гэты ра: 
бунак царквы сьвятар даконваў у царкоўным аб- 
лачэньні і калі сабраныя вернікі асьмельваліся па- 
дыйсьці да яго з пратэстам, дык ён крычаў (ца- 
слоўна): «Адхалі, віліш, што я ў аблачэньні, ка- 
торае ты лалайдя аскверніш». Аб гэтым «подвігу» 
сярод белага дня цяжка змаўчаць. 


Новы рэлігійны часапіс, 

У Біліфэльдзе выйшаў на цыклястылю пер- 
шы нумар «штомесячнага рэлігійнага часапісу» 
«Праваслаўны Беларус». Год, месяц, выдавецтва 
і адрыс не падаецца. Зьмест выключна дэвацый- 
на-рэлігійны. 


ае з 

ФРАНЦЫЯ 
СЬЦЕННАЯ ГАЗЕТА 


Выйшаў першы нумар сьценнай газэты «Беларус- 
ка» -- орган Аб'еднаньня Беларускіх Жанчын. 


27-ыя ўгодкі Слуцкага Паўстаньня, 


З нагоды 27-ых угодкаў Слуцкага Паўста- 
ныя дня 93-га лістапада ў Парыжы ў царкве сан 
Сюльпіс была адпраўлена Служба Божая з гдпа- 
веднаю малітваю за паўшых у змаганьні, а папа- 
лудні Ў залі каталіцкага Студэнцкага Дому сга- 
раньнем Аб'еднаньня Беларускіх Жанчын у Фран- 
дыі адбылася адпаведная гкадэмія. На праграму 
акадэміі злажыліся: кароткі патрыятычны рэфэ- 
рат і канцэртная частка харавога і салявога сьпе- 
ву пры мастацкім акампаньямэнце і дэклямацыі. 

На адкрыцьці акадэміі прадстаўніца Ж. А. 
зьвярнулася да прысутных гэткімі словамі: Аб'- 
еднаньне Беларускіх Жанчын у Францыі хоча гэ- 
ты вечар правесыіі ў найбольш скрсмным і мірным 
настроі, бо калі наўкола, па ўсяму сьвету, цяпер 
гуляе неспакой, разруха -- мы, беларускія жан- 
чыны, хочам, спакойным, але сьведамым і рашу- 
чым ушанаваньнем Слуцкага Паўстаньня, даць 
пэўнасьць нашаму Народу і Нашай Бацькаўшчы- 
ие, -- што мы стаім на варце, што мы зорка со- 
чым за падзеямі і, як толькі настане час, мы, як 
нашыя браты Случчакі ў 1920 годзе, -- выйдзем 
шчыльнымі радамі, каб здабыць наш родны і воль- 
ны прастор. 


27 гадоў навад - слуцкія паўстанцы: -- пер- 
шыя жаўнеры Белёрускай, Народнай Рэспублікі, 
выйшлі насупраць ворагаў - акупантаў, больш уз 
броеныя сьведамасьцю неабходнасьці змаганьня, 
чым аружжам. 

Беларусь была прагалошана Незалежнай, - 
Беларусь Ўзноў пачалі таптаць чужынцы. З 10й 
смсй жорсткэсьшо, як і царскія жандармы, раз- 
бэшчаныя ўсходнія і захолнія горды накінуліся 
на Народ, які задэкляраваў сваю волю ня толькі 
людзьмі звацца, але і быць гаспадаром Ў сваёй 
хаце 

Прагаласіўшы сваю Незалежнасьць, -- Бе- 
ларускі Народ паўстаў, каб Яе бараніць. 


І вось -- Слуцкія Паўстанцы, -- хоць і ве- 
далі, «то фізычная перавага не на іх баку, --- пай- 
шлі Ў бой. 


Пайшлі спакойна, разважна, Узброеныя абра- 
занкамі, рознага сорту і калібру стрэльбамі і ку- 
лямёламі -- кінуліся ў атаку. 

Як пільна сачыў Народ за гэтым змаганьням 
сваіх сыноў. як моцна падтрымліваў дух і адвагу 
сваіх жаўнераў, --- можа выявіць тое, што ня бы- 
ло на Случчыне ніватнага бацькі і ніволіае маткі, 
якія-б галасілі, выпргўляючы сваіх сыпо“. У ліста- 
падавыя дні 20 голу нідзе, -- ал горалў да апош- 
пяе бабылёвае хаты, -- ня было чуваць хоць-бы 

слоўца нараканьня. На кожным твары жанчын 
і мужчын у роўнай меры, адбівалася рашучасьць 
і паважнасьць. 

«Трымайся», -- казалі бацька й маці, «Тры- 
майся», -- казала жонка, 

У гэтым так простым слове было усё, -- і 
слуцкі паўстанец спакойна йшоў у бой, ішоў на 
сьмерць. 

Паўстаньне было залушана мацнейшым во- 
рагам. Слуцкія паўстанцы расьцярушыліся. 

Але яны ня страціліся. І на далей яны заста- 
ліся верныя прысязе Вольнай і Незалежнай Бейа- 
русі. І на далей яны, змагаюцца пад бел-чырвона- 
белым сьцягам на грамадзкай ніве для дабра Бе- 
ларускага Народу. 

Мы, беларуская моладзь на эміграцыі, --- му- 
сім узяць прыклад з Слуцкіх Паўстанцаў. 

Хай жывуць Слуцкі Паўстанцы! Жыпвё Бела- 
рус!» 


ПОШУКІ 


Брата Буйвілу Рыгора, які да 1945 г. быў у 
Нямеччыне і дзядзьку Сымона Копань, які перад 
вайною выехаў у Амэрыку, шукае Буйвіла Янка 
просіць усіх, што ведаюць аб сёньняшнім мейсцы 
пражываньня ўспомненых асобаў, адгукпуцца на 
адрыс: 

Моніча Ягора з в. Шчорсы шукае жонка На- 
дзя Моніч. 

Шышэя Кастуся с. Івана з в. Краскоўская 
Гара шукае маці Шышея Алена. 

Пісаць па адрыс радакцыі, 

Шант-ра Янку, нар. 14-ХІ-1923 шукае маці 
Караліна Шантар, пісаць: 

Блгапаг Кагаііпа. РоізА Табег К. Розі 
Іптепдогі. Кг. Вгацаз2усію. Ропе АпяаіІаіве. 


Ялецкі Пётра шукае брата. Пісаць: 
УаІескі Ре(сг АБііБі Рожег Рарег Сою- 
рапу Іітйедё, Міс 132, Арауа АСЁЕ (Сар 
38) Опіагіо, Сапада, 


ЗЬМЕСТ 
а. Леў. --- Перад жолабам. 1 
З. - Валадару няма мейсца Ў сваім Вала- 
стве, анне 2 
а. Лазар -- Патрэба веры. КІ 
а. лр. Ч. Сіповіч -- Асновы беларускага патры- 
ятызму. -- 4 


Агляд сучаснага паложаньня Парв. Царквы. 7 
Зьмена «Новае рэлігійнае палітыкі» у Саветах 11 


А. Жменя. -- На Куцю. п 
З. Вяз. -- У калядную ноч. 13 
А. Салавей. -- Прошча. 14 
Хроніка. 14 
Пошукі. 16 





Пігестеш : Арые 1. ногоясо. 


Ішрг. 4ё Матате, 11, гиё «ее Сог4еПёгег, Раг!в. 

